

काँलोनाइजर ने रातों-रात कुआं खोद तान दी अवैध बाउंड्री

- पीढ़ियों पुराना रास्ता किया बंद, जलभराव से बिगड़े हालात
- किसानों ने एसडीएम को सौंपा ज्ञापन

नव भारत न्यूज जावरा। जावरा क्षेत्र में एक काँलोनाइजर की मनमानी के चलते हजारों किसानों के सामने भारी संकट खड़ा हो गया है। सेजावता दशहरा मैदान से होते हुए बरखेड़ी और उपलई गांव को जोड़ने वाले पीढ़ी दर पीढ़ी चले आ रहे परंपरागत रास्ते को एक काँलोनाइजर द्वारा अवैध रूप से बंद कर दिया गया है। इस मनमानी के खिलाफ किसानों का गुस्सा फूट पड़ा और उन्होंने लामबंद होकर अनुविभागीय अधिकारी (एसडीएम) को जापान सौंपकर सख्त कार्रवाई की मांग की है। किसानों द्वारा दी गई



शिकायत के अनुसार, काँलोनाइजर ने गांव उपलई का रास्ता पूरी तरह से बाधित करने के लिए कोई कसर नहीं छोड़ी है। रास्ते को बंद करने के लिए काँलोनाइजर ने पोकलेन मशीन की मदद से रातों-रात रास्ते के बीच में ही एक कुएं का निर्माण कर दिया। इसके अलावा, परंपरागत रास्ते पर अवैध रूप से एक लंबी

बाउंड्री वाल भी बना दी गई है, जिससे लोगों का पैदल निकलना भी दूषर हो गया है। रास्ता बंद होने के साथ-साथ जल निकासी की समस्या ने भी विकराल रूप ले लिया है। काँलोनाइजर ने पानी की निकासी के लिए पाइप तो डाले हैं, लेकिन केचमेंट एरिया से आने वाले पानी की मात्रा अधिक होने के कारण सारा पानी यातायात वाले रास्ते पर ही इकट्ठा

किसानों की मांग : तुरंत हटे बाउंड्री, चालू हो रास्ता

परेशान होकर ग्राम जावरा के कृषकगण जिनमें डीपी धाकड़, रमेश धाकड़, राजेन्द्र धाकड़, मुकेश धाकड़, कन्हैयालाल, मांगीलाल, राजू नायमा, मनिष नायमा और सीताराम धाकड़ सहित कई अन्य किसान एकजुट होकर अनुविभागीय अधिकारी कार्यालय पहुंचे। सौंपे गए इस ज्ञापन में किसानों ने प्रशासन से स्पष्ट मांग की है कि इस मामले पर तुरंत सज्ञान लिया जाए। उन्होंने मांग की है कि रास्ते पर बनी अवैध बाउंड्री को हटया जाए, पानी की निकासी की उचित व्यवस्था की जाए और रास्ता पुनः सुचारु रूप से चालू करवाया जाए। किसानों ने काँलोनाइजर के खिलाफ उचित और सख्त कानूनी कार्रवाई करने का भी निवेदन किया है।



हो रहा है।

इस जलभराव के कारण कस्तूरबा भवन में कोई भी कार्यक्रम होने पर आवागमन पूरी तरह से ठप हो जाता है। इस

स्थिति के कारण क्षेत्र के हजारों किसानों को अपने खेतों और गांवों तक आने-जाने में भारी समस्याओं का सामना करना पड़ रहा है।

गड्डों में बैठा मोहल्ला, सड़क नहीं बनी तो चक्का जाम की चेतावनी

- मोहलेवालों ने प्रदर्शन कर सड़क, सफाई, जल निकासी और अतिक्रमण की समस्याएं गिनाईं

नव भारत न्यूज रतलाम। शहर के वाई क्रमांक 28 स्थित दिलीप नगर-अर्जुन नगर में जर्जर सड़कों से परेशान रहवासियों का गुस्सा शनिवार दोपहर फूट पड़ा। सड़क गड्डों में तब्दील होने और लंबे समय से मरम्मत नहीं होने पर लोगों ने गड्डों में बैठकर नगर निगम के खिलाफ प्रदर्शन किया और जमकर नारेबाजी की। रहवासियों का कहना है कि सड़क की बदहाल स्थिति के कारण आए दिन दुर्घटनाएं हो रही हैं। स्कूली बच्चों, मरीनों और राहगीरों को सबसे ज्यादा परेशानी उठानी पड़ रही है। सीवरेज और पेयजल लाइन के



लिए जगह-जगह खुदाई के बाद सड़कें अधूरी छोड़ दी गई हैं, जिससे हादसों का खतरा लगातार बना हुआ है। प्रदर्शन के दौरान लोगों ने प्लास्टिक, कबाड़ और दोना-पतल बनाने वाली इकाइयों द्वारा किए जा रहे अतिक्रमण, समय पर सफाई नहीं होने और आंदोलन करते हुए चक्का जाम किया जाएगा, जिसकी जिम्मेदारी शासन-प्रशासन की होगी।

सालाखेड़ी पुलिस चौकी का पुलिस बल और संबंधित अधिकारी मौके पर पहुंचे। रहवासियों ने प्रशासन को दो दिन का अल्टीमेटम देते हुए चेतावनी दी कि यदि सड़क मरम्मत और अन्य समस्याओं के समाधान का काम शुरू नहीं हुआ तो उग्र आंदोलन करते हुए चक्का जाम किया जाएगा, जिसकी जिम्मेदारी शासन-प्रशासन की होगी।

समयसीमा टूटी तो चली कार्रवाई, कलेक्टर ने 9 अधिकारियों पर लगाया जुर्माना

रतलाम। लोक सेवा गारंटी अधिनियम के तहत समयसीमा में सेवाएं उपलब्ध नहीं कराने वाले राजस्व अधिकारियों पर कलेक्टर श्रीमती मिशा सिंह ने सख्त कार्रवाई की है। निर्धारित अवधि में प्रकरणों का निराकरण नहीं करने पर नौ राजस्व अधिकारियों पर कुल 9,500 रुपए का अर्थदंड लगाया गया है। जांच में नायब तहसीलदार टप्पा बड़ावदा, तहसीलदार सैलाना, तहसीलदार रावटी, नायब तहसीलदार रतलाम शहर (पश्चिम), तहसीलदार जावरा,

नायब तहसीलदार टप्पा ढोहर, नायब तहसीलदार आलोट, नायब तहसीलदार टप्पा शिवगढ़ और नायब तहसीलदार पिपलौदा के न्यायालयों में लोक सेवा गारंटी अधिनियम से जुड़े कुल 38 प्रकरण समयसीमा के बाद भी लंबित पाए गए। इससे आवेदकों को समय पर सेवाएं नहीं मिल सकीं। कलेक्टर ने अधिनियम की धारा 7(1)(क) के तहत नायब तहसीलदार टप्पा बड़ावदा भगवान सिंह ठाकुर पर 1,000 रुपए, तहसीलदार सैलाना कुलभूषण शर्मा पर 250 रुपए,

तहसीलदार रावटी वंदना किराडे पर 250 रुपए, नायब तहसीलदार रतलाम शहर (पश्चिम) ऋषभ ठाकुर पर 1,000 रुपए, तहसीलदार जावरा सहदेव मोरे पर सबसे अधिक 5,000 रुपए, नायब तहसीलदार टप्पा ढोहर वैभव जैन पर 750 रुपए, नायब तहसीलदार आलोट पंकज पवैया पर 500 रुपए, नायब तहसीलदार टप्पा शिवगढ़ रामकलेश साकेत पर 500 रुपए तथा नायब तहसीलदार पिपलौदा श्रद्धा त्रिवेदी पर 250 रुपए का अर्थदंड अधिरोपित किया है।

जिला चिकित्सालय में शिशु मृत्यु समीक्षा बैठक संपन्न, नोडल अधिकारी ने दिए निर्देश

रतलाम। सिविल सर्जन डॉ ए पी सिंह की अध्यक्षता एवं एम सी एच नोडल ऑफिसर डॉ. आरसी डामोर की उपस्थिति में एस एन सी यू. पी आई सी यू एवं शिशु वाई की मासिक शिशु मृत्यु समीक्षा बैठक का आयोजन किया गया। बैठक का संचालन आई पी यू प्रभारी चिकित्सक डॉ प्रतीक आर्या द्वारा किया गया, जिसमें शिशु मृत्यु की समीक्षा की गई। शिशु मृत्यु समीक्षा के साथ साथ सिविल सर्जन द्वारा मातृ एवं शिशु स्वास्थ्य कार्यक्रम के विभिन्न अंतर्गत अनमोल 2.0, सिकल सेल स्क्रीनिंग, फैमिली

प्लानिंग आदि की भी समीक्षा की गई, जिसमें संबंधित चिकित्सा अधिकारी एवं मातृ स्वास्थ्य कोऑर्डिनेटर तथा प्रभारी नर्सिंग ऑफिसर लेबर रूम को कार्यदायित्व सौंपते हुए आगामी दिनों में पेंडेंसी को खत्म करने के निर्देश दिये। बैठक के दौरान प्रभारी चिकित्सक लेबर रूम डॉ सोनिया सिंगारे एवं अन्य स्त्री रोग विशेषज्ञ, शिशु रोग विशेषज्ञ, अस्पताल प्रबंधक, मेटन, प्रभारी नर्सिंग ऑफिसर एम सी एच, पी एन सी, शिशु वाई, आई पी यू अन्य तर्गित ऑफिसर एवं डाटा एंट्री ऑपरेटर आदि उपस्थित रहे।

पुलिस ने लाखों की एमडीएमए ड्रग्स के साथ एनडीपीएस के पुराने आरोपी को फिर दबोचा

- मुखबिर की सूचना पर किया गिरफ्तार
- आरोपी पर पहले से पांच आपराधिक प्रकरण दर्ज

नव भारत न्यूज रतलाम। जिले में मादक पदार्थों के अवैध कारोबार के खिलाफ चलाए जा रहे अभियान के तहत माणकचौक पुलिस ने एक बार फिर बड़ी कार्रवाई करते हुए 11 ग्राम एमडीएमए (एमडी) के साथ एक आरोपी को गिरफ्तार किया है। जब्त मादक पदार्थ की अनुमानित कीमत करीब 1 लाख 10 हजार रुपये बताई गई है। खास बात यह है कि गिरफ्तार आरोपी पहले भी एनडीपीएस एक्ट के मामले में पकड़ा जा चुका है, जिससे पुलिस अब उसके पूरे नेटवर्क की परतें खोलने में जुट गई है। पुलिस अधीक्षक अमित कुमार के निर्देशन तथा अतिरिक्त पुलिस अधीक्षक विवेक कुमार लाल, अतिरिक्त पुलिस अधीक्षक राकेश पट्टे और नगर पुलिस अधीक्षक सत्येंद्र घनघोरिया के मार्गदर्शन में थाना प्रभारी निरीक्षक विक्रम सिंह चौहान के नेतृत्व में यह कार्रवाई की गई। पुलिस को मुखबिर से सूचना मिली थी कि एक व्यक्ति अवैध



मादक पदार्थ लेकर क्षेत्र में आने वाला है। सूचना मिलते ही पुलिस टीम ने घेराबंदी कर संदिग्ध को पकड़ लिया। पूछताछ में उसने अपना नाम शादाब उर्फ भूरा पिता लईक अहमद खोखर (40) निवासी अशोक नगर, रतलाम बताया। तलाशी लेने पर उसके कब्जे से 11 ग्राम एमडीएमए बरामद हुई। आरोपी के खिलाफ थाना माणकचौक में अपराध क्रमांक 372/2026 के तहत धारा 8/22 एनडीपीएस एक्ट में प्रकरण दर्ज कर गिरफ्तार कर लिया गया है। पुलिस अब यह पता लगाने में जुटी है कि आरोपी यह मादक पदार्थ कहाँ से लाता था, किन लोगों तक इसकी सप्लाई करता था और इस नेटवर्क में उसके साथ कौन-कौन शामिल हैं। इस

हत्या के प्रयास, जुआ, देहेज प्रताड़ना और एनडीपीएस एक्ट के प्रकरण दर्ज

पुलिस जांच में सामने आया कि शादाब उर्फ भूरा का आपराधिक इतिहास भी रहा है। उसके खिलाफ हत्या के प्रयास, जुआ, देहेज प्रताड़ना और वर्ष 2024 में एनडीपीएस एक्ट सहित कुल पांच आपराधिक प्रकरण दर्ज हैं। पुराने रिकॉर्ड को देखते हुए पुलिस उसके अन्य संपर्कों की भी पड़ताल कर रही है।

कार्रवाई में थाना प्रभारी विक्रम सिंह चौहान के साथ उपनिरीक्षक शाहिलाल चौहान, प्रधान आरक्षक राजसिंह, विजय झोडिया, दीपक बोरासी, राजेश मईडा तथा अन्य पुलिस कर्मियों की सहायनीय भूमिका रही।



नवागत डीईओ का शिक्षक मंच ने किया अभिनंदन

नव भारत न्यूज रतलाम। नवागत जिला शिक्षा अधिकारी सुश्री सिमरन सूर्यवंशी ने कहा कि शिक्षक यदि अध्यापन के साथ विद्यार्थियों में रचनात्मकता, संस्कार और नैतिक मूल्यों का विकास करें तो यह उनके भविष्य को मजबूत आधार देता है। वे शनिवार को शिक्षक सांस्कृतिक संगठन मंच द्वारा आयोजित अभिनंदन समारोह में मंच पदाधिकारियों को संबोधित कर रही थीं। उन्होंने कहा कि आज के समय में केवल पाठ्यक्रम आधारित शिक्षा पर्याप्त नहीं है। विद्यार्थियों के सर्वांगीण विकास के लिए उनमें सामाजिक, सांस्कृतिक और नैतिक

गुणों का विकास भी आवश्यक है। सुश्री सूर्यवंशी ने शिक्षक मंच की गतिविधियों की सराहना करते हुए उन्हें बच्चों और शिक्षकों दोनों के लिए प्रेरक एवं उपयोगी बताया। कार्यक्रम में मंच की ओर से उनका पुष्पगुच्छ भेंट कर स्वागत एवं सम्मान किया गया। इस अवसर पर शिक्षक मंच के अध्यक्ष दिनेश शर्मा, पूर्व अध्यक्ष कुष्णचंद्र ठाकुर, रक्षा कुमार, दिलीप वर्मा, श्यामसुंदर भाटी, ज्योतिनारायण त्रिवेदी, दशरथ जोशी, अनिल जोशी तोपाड़े, नरेंद्र सिंह राठौड़, कविता सक्सेना, मदनलाल मेहरा, रमेश उपाध्याय सहित अन्य पदाधिकारी एवं शिक्षक उपस्थित रहे।

विहिप-बजरंग दल का सेवा सप्ताह शुरू, सफाई-वृक्षारोपण और जनसेवा होगी

नव भारत न्यूज

रतलाम। विश्व हिंदू परिषद-बजरंग दल के वार्षिक सेवा सप्ताह का शुभारंभ रविवार को जिलेभर में विभिन्न सेवा गतिविधियों के साथ हुआ। 12 जुलाई तक चलने वाले इस अभियान के तहत कार्यकर्ता सफाई, वृक्षारोपण, रक्तदान, स्वास्थ्य, गौसेवा और जनसेवा से जुड़े कार्यक्रम आयोजित करेंगे। सेवा सप्ताह की शुरुआत रमशान घाटों और मठ-मंदिरों की साफ-सफाई तथा वृक्षारोपण से की गई। कार्यकर्ताओं ने पर्यावरण संरक्षण का संदेश देते हुए पौधरोपण किया और विभिन्न धार्मिक एवं सार्वजनिक स्थलों पर श्रमदान किया। जिले के आठ प्रखंडों में सेवा सप्ताह के दौरान 12 रमशान घाटों की साफ-सफाई, 16 गोशालाओं में सेवा कार्य, 41 मठ-मंदिरों की सफाई, 200 पौधों का रोपण, चार वृद्धाश्रमों में भोजन वितरण तथा स्वास्थ्य प्रशिक्षण शिविर आयोजित किए जा रहे हैं। कार्यक्रम में विश्व हिंदू परिषद के जिला अध्यक्ष



राधेश्याम रावल, जिला मंत्री गौरव शर्मा, बजरंग दल जिला संयोजक मुकेश व्यास, सहसंयोजक मुनू कुशवाहा, सहसंयोजक आशु टांक सहित बड़ी संख्या में कार्यकर्ताओं ने भाग लिया। सह प्रचार-प्रसार प्रमुख रिक्की सेन ने बताया कि सेवा सप्ताह के अंतर्गत 12 जुलाई तक जिलेभर में जनहित और समाजसेवा के विभिन्न कार्यक्रम लगातार आयोजित किए जाएंगे।

एक नजर में

लायंस इंटरनेशनल रीजन-3 की ऑफिसर मीट आज

रतलाम। लायंस इंटरनेशनल डिस्ट्रिक्ट 3233 जी 1 रीजन 3 की ऑफिसर्स मीट कल 12 जुलाई रविवार को स्थानीय सजन प्रभा हाल के ऊपरी तल पर प्रातः 10:30 बजे से आयोजित की जावेगी जिसमें रीजन-3 के समस्त झोन चेयरपर्सन क्लब अध्यक्ष सचिव कोषाध्यक्ष प्रथम उपाध्यक्ष सहित अन्य पदाधिकारी सम्मिलित होकर वर्ष 2026-27 में लायंस गतिविधियों के ऊपर विचार मंथन कर मार्गदर्शन प्राप्त करेंगे। रीजन-3 की रीजन चेयरपर्सन यास्मीन शेरांनी रीजन सचिव एहताशाम अंसारी और रीजन पीओआर दिनेश शर्मा ने बताया कि उक्त मीटिंग में मुख्य अतिथि के रूप में एमजेएफ संतोष कुमार चौहान जीएमटी कोऑर्डिनेटर अपना मार्गदर्शन प्रदान करेंगे। एमजीएफ प्रथम वाइस डिस्ट्रिक्ट गवर्नर राम जाट, द्वितीय वाइस डिस्ट्रिक्ट गवर्नर डॉ राजेंद्र सोडाणी रीजन, सलाहकार राजेंद्र गर्ग, योगेंद्र रूनवाल, डॉ. सुलोचना शर्मा विशेष रूप से उपस्थित रहेंगे। अतिथियों के साथ-साथ विभिन्न झोन चेयरपर्सन अनोता झालीवाल एमके जैन, कुलदीप द्विवेदी अपने झोन के क्लब अध्यक्ष सचिव से चर्चा कर वर्ष भर की गतिविधियों को अंतिम रूप देंगे। बैठक को सफल बनाने के लिए रीजन टीम के एमजीएफ वीना छाजेड़, रवि बोथरा, प्रीति सोलंकी, मूवीना गोरी, राजेंद्र जायसवाल, सहित क्लब अध्यक्ष ला रामनारायण मौर्य, जगदीश सोनी, नीलिमा छवि सिंह, संतोष जोशी, मनीष गांधी, सुषमा दवे, सीरव भंडारी आदि ने कार्यक्रम को सफल बनाने का अनुरोध किया है।

प्रधानमंत्री आवास समाधान शिविर 13 से 17 जुलाई तक जनपद पंचायत कार्यालयों में आयोजित होंगे

रतलाम। कलेक्टर श्रीमती मिशा सिंह के मार्गदर्शन में जिले में प्रधानमंत्री आवास शिविर 13 जुलाई से 17 जुलाई तक सभी जनपद पंचायत कार्यालय में आयोजित किए जाएंगे। शिविर में प्रधानमंत्री आवास योजना के हितग्राहियों की लंबित समस्याओं का त्वरित समाधान, जिन हितग्राहियों की आवास की रुकी हुई किश्त, देस्तावेजों में त्रुटि, आधार त्रुटि सुधार, बैंक खाते या डीबीटी से संबंधित समस्या, समग्र आईडी एवं पोर्टल से संबंधित समस्याओं का मौके पर ही निराकरण किया जाएगा। जिले के सभी पत्र नागरिकों से अनुरोध है कि शिविर में आते समय समग्र परिवार आईडी, आधार कार्ड, बैंक पासबुक की प्रति तथा आधार से लिंक मोबाइल नंबर अवश्य साथ लेकर आएँ।

आयकर सेमिनार आयोजित किया



जावरा। जिला आईसीएआई ब्रांच (सीआईआरसी) द्वारा जावरा में चार्टर्ड अकाउंटेंट्स के लिए आयकर विषय पर एक ज्ञानवर्धक सेमिनार का आयोजन किया। शाखा अध्यक्ष सीए आकाश मित्तल एवं सचिव सीए यश जैन ने बताया कि सेमिनार का उद्देश्य आयकर कानून के नवीनतम प्रावधानों, वित्त अधिनियम में हुए हालिया संशोधनों तथा उनके व्यावहारिक पहलुओं से सदस्यों को अवगत कराना था। कार्यक्रम में सीए दीपेश जैन (उपाध्यक्ष) ने मुख्य वक्ता सीए अर्पित शर्मा का परिचय कराया, जबकि कार्यक्रम का संचालन सीए धैर्य मेहता ने किया। इस अवसर पर सीए मोहित श्रीमाल (पूर्व अध्यक्ष) ने मुख्य वक्ता को स्मृति चिन्ह भेंट किया तथा सीए शगुन भारग्यात्या, सीए पार्थ शर्मा, सीए निलेश अजमेरा, सीए अक्षय हरन एवं सीए सार्थक मेहता सहित अन्य सदस्यों ने उनका सम्मान किया।

एक नजर में

तहसील कार्यालय पहुंचकर आम नागरिकों से किया सीधा संवाद

राजस्व निराकरण शिविर में कलेक्टर ने परखी व्यवस्थाएं, दिए कार्रवाई के निर्देश

नव भारत न्यूज

रतलाम। राजस्व मामलों के त्वरित निराकरण की व्यवस्था को धरातल पर परखने के लिए कलेक्टर श्रीमती मिशा सिंह शनिवार को स्वयं तहसील कार्यालय स्थित राजस्व निराकरण शिविर पहुंचीं। उन्होंने केवल अधिकारियों से जानकारी लेने तक खुद को सीमित नहीं रखा, बल्कि शिविर में आए नागरिकों से सीधे संवाद कर उनकी समस्याएं मिल रही सुविधाएं और आवेदनों के निराकरण की वास्तविक स्थिति जानी। निरीक्षण के दौरान कलेक्टर ने शिविर में प्राप्त आवेदनों के ऑनलाइन पंजीयन और उनके निराकरण की पूरी प्रक्रिया का अवलोकन किया। उन्होंने अधिकारियों से लंबित और निराकृत प्रकरणों की

जानकारी लेते हुए स्पष्ट निर्देश दिए कि प्रत्येक आवेदन का समयबद्ध, पारदर्शी और गुणवत्तापूर्ण निराकरण सुनिश्चित किया जाए। कलेक्टर ने शिविर में की गई व्यवस्थाओं का भी निरीक्षण किया और कहा कि राजस्व सेवाओं का उद्देश्य आमजन को त्वरित राहत देना है। इसलिए आवेदकों को अनावश्यक रूप से कार्यालयों के चक्कर न लगाने पड़ें, इसकी जिम्मेदारी संबंधित अधिकारियों की होगी। उन्होंने अधिकारियों को निर्देशित किया कि प्रत्येक प्रकरण का निष्पक्ष और संतोषजनक निराकरण किया जाए, ताकि राजस्व शिविर आम नागरिकों के लिए प्रभावी और भरोसेमंद व्यवस्था के रूप में स्थापित हो सकें।



आमजन को त्वरित राहत दे

कलेक्टर ने शिविर में की गई व्यवस्थाओं का भी निरीक्षण किया और कहा कि राजस्व सेवाओं का उद्देश्य आमजन को त्वरित राहत देना है। इसलिए आवेदकों को अनावश्यक रूप से कार्यालयों के वक्कर न लगाने पड़ें, इसकी जिम्मेदारी संबंधित अधिकारियों की होगी।